

नागरिक अभिनन्दन - राम गढ़

दैनिक भास्कर 3 दिसम्बर 2016

## सम्मान से मिलती है प्रेरणा : कीर्तनीया

भास्कर संवाददाता | रामगढ़-शेखावाटी

रामगढ़ नागरिक परिषद कोलकाता की ओर से कीर्तनीया भवन में शनिवार को मुंबई प्रवासी रुइया परिवार का नागरिक अभिनन्दन किया गया। समारोह की अध्यक्षता पालिकाध्यक्ष मुजम्मिल भाटी ने की। मुख्य अतिथि अशोक रुइया, विशिष्ट अतिथि अमला रुइया, अतुल रुइया, गायत्री रुइया, जगदीशप्रसाद जौहरी और डॉ. केसी कीर्तनीया थे। डॉ. केसी कीर्तनीया ने कहा कि समाज के विकास के लिए काम करने वाले व्यक्तियों के सम्मान से दूसरों को प्रेरणा मिलती है।

जगदीशप्रसाद जौहरी ने रुइया परिवार के नगर के विकास एवं शिक्षा के क्षेत्र में योगदान को सराहनीय बताया। मुजम्मिल भाटी ने प्रवासी नागरिकों को साल में एक बार सपरिवार पैतृक



रुइया परिवार का अभिनन्दन करते अतिथि।

स्थान पर आने का आह्वान किया। युगलकिशोर जाट, शरद शर्मा, मोतीलाल गुरड़ा और श्रुति पोद्दार ने संबोधित किया। विनोद कीर्तनीया, सुरील गोस्वामी, देवीदत्त कंटवालिया, अशोक जागला और ओमप्रकाश चुलेट मौजूद थे।

विद्यार्थी मित्रों को सरकारी सेवा में लगाने की मांग

अजितप्रद | प्रदेश किसान कांग्रेस कमेटी के सचिव रूडुराम कलवानिया ने मुख्यमंत्री को जापन भेजकर विद्यार्थी मित्रों का सरकारी सेवा में समायोजन करने की मांग की है। कलवानिया ने बताया कि कई सालों तक सबिदा पर अल्पवेतन में सरकारी स्कूलों में काम किया है और ढाई सालों से बेरोजगार हैं। कांग्रेस शासन में इन्हें स्थाई करने के लिए तीन साल पहले शिक्षा सहायक की भर्ती निकाली थी, लेकिन सरकार ने इस भर्ती को निरस्त कर दिया तथा भाजपा शासनकाल में निकाली गई विद्यालय सहायक भर्ती पूरी नहीं हो सकी है। इससे परेशानी बढ़ गई है। सरकार सिर्फ आश्वासन दे रही है।